

Mill-*iStatusAnimarum* Ta' l-1634

L-ewwel parti:

Il-Parroċċa u n-Nies ta' Birkirkara

Kitba ta' SAL

Għalkemm kien iffirmah ġimgħa qabel, il-W.R. Dun Indri Galea, Viċi-Rettur tal-parroċċa ta' Birkirkara, temm l-*iStatus Animarum* tal-parruċċani tiegħu nhar il-25 ta' Awissu 1634. Sa dakinhar il-parroċċa Karkariża kienet għad ma bdiex tiffunzjona sewwa bħala Kollegġjata minħabba kawżi kbar fil-qrati ta' Ruma mill-Isqof u l-Vigarju tad-djoċesi ta' Malta, kif ukoll mill-Grammastru Fra Antoine de Paule u mill-Kapitlu tal-Katidral. Dax-xogħol voluminuż kellu jsir użu minnu f'dawn il-kawżi u biex jagħtih aktar saħħa, Dun Indri stqarr li kien ilu 40 sena jahdem f'Birkirkara u għalhekk kien intiz sewwa dwar dak kollu li kien qed jikteb. Dan l-*iStatus Animarum* fih diversi taqsimiet. Fl-aħħar jagħti wkoll lista tal-knejjes filjali u rurali ta' Birkirkara.

Issa nħallu lil Dun Indri jitkellem u nimxu miegħu minn lista għal oħra, iżda nżommu fil-qosor. *Ta' min ifakkur li sa dik is-sena, mill-parroċċa ta' Birkirkara kienu diġà nqatgħu H'Attard (1575) u Hal Lija*

(1594), imma kien għadu jagħmel parti minnha Hal Balzan, li kien raħal għalih u li għandu ċerta rilevanza f'dan l-*iStatus Animarum*.



Dun Filippu Borg minn ritratt antik biż-żejt fl-Università, il-Belt

Wisq Reverendi Saċerdoti

Dun Filippu Borgia, Kappillan u Duttur fiż-Żewġ Liġijiet; Dun Indri Galea, Viċi-Rettur u għalliem ta' l-iskola; Dun Pawl Borg, Duttur,

konfessur u benefizzjat; Dun Ġwann Luqa Habeyer, Duttur, benefizzjat u pensjonant; Dun Indri Galea *iz-żgħir*, Duttur fit-Teoloġija u konfessur; Dun Ġamri Sammut, Duttur fit-Teoloġija, predikatur u konfessur; Dun Orlandu Habeyer, għalliem ta' l-iskola; Dun Nikol Michallef; Dun Indri Vella; Dun Anġ Hagius, benefizzjat; Dun Ġwann Pawl Habdilla; Dun Piet Sacco; Dun Ġamri Hellul; Dun Salv Borg; Dun Ġwann Borg; Dun Mikiel Hagius; Dun Orazju di Bono; Dun Ambroġ Gat; u Fra Ġamri Hagius ta' l-Ordni ta' San Ġwann.

Reverendi Djakni u Suddjakni

Djaknu: Dun Ġwann Michallef, student tal-Liġi tal-Knisja u l-Liġi Ċivili. Kien qed jistudja fil-belt ta' Messina. Suddjaknu: Dun Ġwann Borg, li kien jistudja l-Morali.

Kjeriċi bl-Ordnijiet Minuri

Battista Zarb, benefizzjat, jistudja l-Liġi tal-Knisja u l-Morali; Duminku di Bono, student tal-Filosofija u l-Morali; Ġużeppi Borg, benefizzjat, jistudja f'Ruma; Mattjolu Calleja, organista u jdoqq il-kurunetta; Ċensu Zarb; Ġwann Pawl Hellul; Ġanni Calleja; Ġużepp; Duminku Borg, student fl-iskola tal-Ġiżwiti; Klemenzju Borg, student bħal ta' qablu; Indri Borg; Toni Borg; Kaspru Borg; Duminku Bellia; huh Pietru

Bellia; Toni Farrugia, organista; Ġanni Borg bin il-mejjet Masu; Mattjolo di Bono; Karlu Zarb; Salvu Mifsud; Masu Borg; Ġamri di Angelo; u Duminku Michallef iben Wenzu.

Kjeriċi Mizzewġa

Toni Mifsud; Ġwann Pawl Borg; Frangišku Greg; Marju Chetcuti; Duminku Michallef bin il-mejjet Ċensu; Duminku Michallef bin il-mejjet Nikol; Wenzu Michallef u Salvu Zarb.

Dutturi fil-Liġijiet Ċivili u tal-Knisja

Dun Filippu Borgia; Dun Pawl Borg; Dun Battista Chetcuti, Kappillan ta' Hal Għargħur u prokuratur tal-Monasteru tas-sorijiet tal-klawtura ta' l-Imdina; Dun Dumink Farrugia, Kappillan tas-Sigġiewi; Dun Ġwann Luqa Habeyer, benefizzjat; u Mark Antonju Hellul li kien l-Imħallef f'Għawdex u issa tal-kawzi ċivili fl-Imdina. Kien ukoll Imħallef tal-kriminal fil-Belt.

Dutturi fis-Sagra Teoloġija

Dun Indri Galea *z-żgħir*; Dun Ġamri Sammut; Dun Anton Michallef, Kappillan tal-parroċċa ta' Santa Katerina fiż-Żejtun.

Nies li jafu jaqraw u jiktbu

Fost dawm imsemmijin: Marjanu Borg iben Maṭtew; Duminku Vella bin Ġamri; Ġulju di Bono iben Wiġi;

ELETTIONARIO

DELL'EMINENTISSIMO E REVERENDISSIMO
GRAN MAESTRO GIEROSOLIMITANO

Conforme à i Statuti della sua Religione, sacri Canonici, &
alla Costituzione Apostolica della Santità di N. Sig.
PAPA VRBANO OTTAVO.

*Diviso in cinque parti per Sezioni, & Auvertimenti, con l'aggiunta
di alcune note molto utili, e necessarie per rimuovere le
difficoltà, che occorreranno.*

Registato tutto con ordine tale, che in quattro giorni, fuor di quello
della morte, si potrà commodamente fare, e compire
l'Electione Magistrale.

Composto dal Reu. Don Gio. Luca Hebeier Maestro della Villa di Biscarara,
Sacerdote Dottore dell'vna, e dell'altra Legge.

CON DOPIO INDICE

*Il Primo delle Parti, Sezioni, & Auvertimenti.
Il Secondo delle Cose notabili, che in esso si contengono.*

*Ex libris
Iacobi ello-
ntra*



INTODI

Per il Cerquetani 1634. Con lic. de' Sup.

Roucherlon, Kaptan ta' l-Armi; Gunsalv Farrugia, Bandulier; Marju Mallia, Alfier li jzomm l-istendard ta' Birkirkara; Ġakbu Galea, Alfier iehor; Xmun Borg, surgent; Toni Borg, Kuntistabbli; Ġulju Borg, Kuntistabbli iehor u Ġanni Pullicino, kuntistabbli wkoll.

Soldati u nies ohra mħallsin mill-Ordni

Bastjan Seychel u Xmun Micallef – dawn it-tnejn, darba wiehed u darba l-iehor, flimkien mal-Kap tagħhom il-Bandulier, kienu jżuru l-għassiesa ta' bil-lejl; Ġlormu Vassallo, kapural fuq ix-xini l-kaptana; Ġlormu Borg u erba' soldati ohra, tnejn minnhom

Adrianu Zarb iben in-Nutar Ferdinandu; Mikiel Mifsud bin il-mejjet Ġanni; u 31 raġel iehor. Ebda isem ta' mara ma jidher.

Nutara

Ferdinandu Zarb mogħni b'Awtorità Apostolika u tal-Grammastru; Ġwann Pawlu Hellul mogħni bl-Awtorità tal-Grammastru.

Fizzjali ta' Birkirkara

Il-Manifku Fizzjal Fra Rafel

hajjatin; Ġulju Feliċi u Anġlu Borg, gwardjani ta' l-Infirmerija; u Duminku Psayla, bombardier li qabel kien Kastellan fil-fortizza ta' San Pawl il-baħar. Dan Psayla, billi kien kiber fl-età, kien ingħata pensjoni ta' sitt skudi fix-xahar.

Soldati ohra kienu: Wistin Borg, bombardier li kien stazzjonat bhala Kastellan fl-imsemmija fortizza ta' San Pawl il-Baħar u kellu paga ta' sitt skudi fix-xahar. Nardu Borg, bombardier iehor, li kien stazzjonat bhala

Kastellan ukoll fil-fortizza ta' Wied il-Għajn u kien jaqbad ukoll sitt skudi fix-xahar. Ġanni Michalief, ajjutant bombardier fuq ix-xwieni; Ċikku Habeyer, bombardier u skarpar li kien jirċievi pensjoni tax-xjuhija. Ġużeppi Bonello, bombardier u ħajjat, u Marku Zarb, bombardier li qabel kien Kastellan tal-fortizza msemmija ta' San Pawl il-Baħar.

Minbarra milli kien hemm iżjed suldati, insibu wkoll lil Ġabku Vassallo li kien l-argużin irjali fil-habs ta' l-ilsiera u kien jithallas 300 skud fis-sena. Miegħu kellu bħala gwardjani lil Indri Bonavia, Marju Mifsud u Marku Michalief. Ġanni Michalief iben Matthew kien l-argużin fuq ix-xini Santa Marija filwaqt li Toninu Felici kien is-sottu-argużin tax-xini San Karlu. Ġoġg' Mormon kien fizzażal u tmunier tax-xini Sant' Antnin. Barra minn hekk, hu jithallas tliet skudi fix-xahar talli kien ħa sehem fil-qbid tal-fortizzi ta' Lepanto. Ma' dawn kien hemm għadd ieħor ta' fizzażali u tmuniera fuq ix-xwieni ta' l-Ordni, kif ukoll suldati, skrapar u ħajjatin.

Nies tat-tajjeb f' Birkirkara

Hemm total ta' 113-il persuna f' Birkirkara, deskritti bħala *komdi* jew tat-tajjeb. Hemm ftit oħra mniżżlin bħala *comodissimi* – sinjuruni. Fost il-*komdi* Karkariżi hemm ħajjatin, bandulieri, bennejja, mastrudaxxi,

negużjanti bil-ħwienet tal-merċa, skrapar, furnar li xogħlu kien il-Belt Valletta, romol, Kuntistabbli, Alfier tal-Kavallerija u kjeriku.

Jissemma wkoll bħala *komdu* Ferdinandu Farrugia li kien jieħu ħsieb li jmantni lil ibnu Dun Dumink li kien il-kappillan tas-Sigġiewi li għa ssemma, lil ibnu l-ieħor, id-Duttur Fra Nikola li kien membru ta' l-Ordni, lil iben bintu u iben in-Nutar Wenzu Grima li wkoll kien jappartjeni għall-Ordni, kif ukoll lil ibnu ieħor Ansalvu li kien jokkupa kariga għolja ħafna fl-istess Ordni minfejn kien ukoll jithallas.

Karkariż importanti u *sinjurun* ieħor kien Pawlu Borg, li fl-aħħar tnax-il sena kien it-Teżorier ta' l-Universitatal-Belt. Kien jieħu ħsieb ibnu Pawlu Antonju li kien mar fil-belt ta' Messina biex jistudja l-Liġi tal-Knisja u l-Liġi Ċivili, kif ukoll il-mużika. Dan Pawlu Antonju nħatar minn Ruma kanonku tal-Kolleġġjata ta' Birkirkara li kienet qed titwaqqaf. Pawlu Borg kellu wkoll iben ieħor li kien membru ta' l-Ordni, u tifla li daħlet soru tal-klawsura fil-monasteru ta' Sant' Ursula u ħadet magħha dota qawwija ta' 1,500 skud. Kellu tifla oħra li wkoll marret soru tal-klawsura, imma fil-monasteru ta' Santa Skolastika u ħadet magħha dota ta' 500 skud biss.

Ma' l-ismijiet tal-Karkariżi *komdi*

jidher dak ta' Anġlu Borg iben il-mejjet Wistin. Hu kien missier Dun Xmun, qassis u mużiċista fil-knisja konventwali ta' San Ġwann tal-Belt. Kellu iben iehor, Dun Ġormu, li kien Ruma kif ukoll żewġ ulied oħra patrijiet ta' l-ordni ta' Santu Wistin. Kien żewġ tliet uliedu bniet u ddotahom b'elf skud kull waħda. Jisemma wkoll Wistin Borg li kien miżżewweġ man-neputija ta' wiehed mill-uffiċċjali tal-Grammastru u kien intbagħat bħala ambaxxatur fi Sqallija biex jixtri l-qmuġh f'isem l-Università ta' Malta.

Hemm ukoll Duminku Michallef iben Ġużepp li hu responsabbli mill-ħażna tal-qmuġh fil-Belt. Kellu ibnu Ġakbu li kien tabib u miżżewweġ lil oħt l-Ilmu. Prijur tal-Knisja Konventwali ta' l-Ordni. Dawn kellhom tifel, Fra Lorenzo, membru ta' l-istess Ordni, u tifla jisimha Oliva li welldet lil Dun Ġużepp, lill-Kjeriku miżżewweġ Lorenzo, lill-Kjeriku Girgor, lil Wistin u lil Fra Rokku li daħal mal-patrijiet Franġiskani ta' Ġiezu.

Minbarra dawn in-nies tat-tajjeb, kien hemm ukoll Ġorġ Farrugia li għal ħafna snin kien uffiċċjal tad-dwana ta' Malta. Kellu erba' wlied subien: l-ewwel wiehed Mark Antonju li laħaq Ġurat tal-Belt Valletta u ntbagħat bħala ambaxxatur fi Sqallija biex hu

wkoll iġib il-qmuġh għan-nom ta' l-Università. Dan kellu tifel jismu Battista li żżewweġ lis-Sinjura Marija ta' nisel nob bli. Kellu wkoll tifla li żżewġet lid-Duttur Giovanni Camenzuli, avukat tal-ħabsin ta' l-Inkwizizzjoni u bniedem *sinjurun*. Fost ulied dawn ta' l-aħħar kien hemm Pawlu li żżewweġ lil bint il-mejjet Duttur Bertu Tabone li kien imħallef fil-Qorti l-Għolja tal-Kastellanja. Din ħadet magħha dota mhix zġhira.

Familji fil-parroċċa ta' Birkirkara¹

F'Birkirkara kien hemm mal-500 familja u djar u f'kull waħda minnhom kienu jgħammru bejn persuna waħda u għaxar persuni. It-tfal li ma kinux għamlu l-Ewwel Tqarbina huma mnizzlin għalihom. Hekk ukoll jidhru l-qassisin tal-parroċċa: Dun Piet Sacco, Dun Salv Borg, Dun Indri Galea, Dun Indri Galea *z-zgħir*, il-Kappillan u Rettur Dun Filippu Borgia u Dun Pawl Borg li kienu joqogħdu fl-istess dar flimkien ma' qarib tagħhom u mas-serv Bażilju, u Dun Orlando Habeyer. Minbarra l-Kappillan Borgia, il-qassisin l-oħra kollha kienu joqogħdu wahedhom. Kien hemm ukoll Dun Nikol Michallef li kien jgħix fl-istess dar m'ommu.

¹ Mhux magħduda dawk ta' Hal Balzan.

